

OPEN ACCESS**ABHATH**

(Research Journal of Islamic Studies)

Published by: Department of Islamic Studies, Lahore Garrison University, Lahore.

ISSN (Print) : 2519-7932

ISSN (Online) : 2521-067X

July-September -2023

Vol: 8 Issue: 31

Email: abhaath@lgu.edu.pkOJS: <https://ojs.lgu.edu.pk/index.php/abhaath/index>

امام نسائی کا رواۃ کو مجہول الحال قرار دینے کے بارے میں اسلوب اور الفاظ
(ایک تحقیقی جائزہ)

A Research Study of Imam Nisae Terminologies and Styles in Majhool-al-Hal Rawat

Abdul Sattar

(Ph.D Scholar The Islamia University of Bahawalpur, Bahawalpur)

balochsb4@gmail.com**Munir Azher**

Assistant Professor, Department of Islamic Studies

The Islamia University of Bahawalpur, Sub Campus Bahawalnagar

munirazher@iub.edu.pk**Abstract:**

Imām Nisāee is considered one of the narrators of Ṣiḥāḥ-Sitta who was well versed in the hadith as well as in the hadith. They have a special place in the imāms of interrogating and correcting the narrators. The reason for this is that you are harsh in questioning the narrators and when you declare someone to be righteous, it is as if he is considered to be in a trustworthy position in your opinion. The imāms describe different terms for cross-examination and modification of tajheel, by which the narrators are ordered to be cross-examined, after which their tradition is accepted or rejected, just as Imām Nisāee has defined specific terms for the modification and modification of narrators. Similarly, in tajheel, you have mentioned different words for the tajheel of different narrators, which shows how careful you used to be while giving tajheel to a narrator.

Keywords: Ṣiḥāḥ-Sitta, narrators, opinion, trustworthy, tajheel.

امام نسائی کا شمار صحاح ستہ کے ان محدثین میں کیا جاتا ہے جو روایت کے ساتھ ساتھ روایت کے احوال پر بھی پوری واقفیت رکھتے تھے، آپ کو ائمہ جرح و تعدیل میں خاص مقام حاصل ہے، راویوں کے متعلق آپ کی بیان کردہ تعدیل اعلیٰ درجہ کی تعدیل شمار ہوتی ہے اس کا سبب یہ ہے کہ آپ راویوں کی جرح کرنے میں متشدد شمار ہوتے ہیں اور جب کسی کو عادل قرار دیتے ہیں تو گویا وہ آپ کے نزدیک اوثق درجہ میں شمار ہوتا ہے۔ ائمہ جرح و تعدیل

تجہیل کے لیے مختلف اصطلاحات بیان کرتے ہیں، جس سے راویوں پر جرح کا حکم لگایا جاتا ہے، جس کے سبب ان راویوں کی روایت معتبر نہیں رہتی، جس طرح امام نسائی نے راویوں کی تعدیل و ترحیح کے لیے مخصوص الفاظ کے ساتھ ان پر حکم لگایا ہے، اسی طرح تجہیل میں بھی آپ نے مختلف راویوں کی تجہیل کے لیے مختلف الفاظ بیان کیے ہیں، جن سے معلوم ہوتا ہے کہ آپ کسی راوی پر تجہیل کرتے وقت کس قدر احتیاط برتتے تھے۔ ذیل میں امام نسائی کے تجہیل کے الفاظ ذکر کیے جاتے ہیں۔

لا اعرفہ:

امام نسائی کسی راوی کے بارے میں لا علمی کے اظہار کے لیے عام طور پر "لا اعرفہ" کے الفاظ ذکر کرتے ہیں، جیسا کہ الحارث بن مالک کے بارے میں فرمایا کہ میں اس کو نہیں پہچانتا۔¹
لیس بالمشہور:

کسی راوی کے بارے میں تجہیل کا اظہار "لیس بالمشہور" کے الفاظ سے کرتے ہیں، جیسا کہ حسان بن ضمری کی تجہیل کو "لیس بالمشہور" کے الفاظ سے بیان کیا۔²
لیس بالمشہور، ولا یحتج بحدیثہ:

کبھی کسی راوی کے بارے میں کہہ دیتے ہیں کہ وہ مشہور نہیں ہیں، اور اس کی حدیث حجت نہیں ہیں، جیسا کہ عبد الملک بن عمرو بصری کے بارے میں "لیس بالمشہور، ولا یحتج بحدیثہ" فرمایا۔³

¹ - یوسف بن زکی مزنی، تہذیب الکمال (دارالکتب العلمیہ، بیروت، ۲۰۰۴ء)، ج: ۲، ص: ۳۶۰

Yūsuf bin Zakī Mizzī, Tehzeebul Kamāl, (Dār al-Kutub al-Ilmiyyah, Beirut, 2004), V 2, p:360

ii - عسقلانی، ابن حجر، تہذیب التہذیب، (دارالحدیث القاہرہ، ۲۰۱۰ء)، ج: ۲، ص: ۳۱

Ibn e Ḥajr Asqalānī, Tehzeeb-ut-Tehzeeb, (Dār-ul-Ḥadīth Alqahirah , 1431 H), vol .2, p:31

² - مزنی، تہذیب الکمال، ج: ۲، ص: ۵۰۲

Mizzī, Tehzeeb ul Kamāl, V 2, p:502

³ - عسقلانی، تہذیب التہذیب، ج: ۲، ص: ۵۱۸

Asqalānī, Tehzeeb-ut-Tehzeeb, V 4 , p: 518

مجہول:

کسی راوی کی تجہیل بیان کرتے وقت اس کے لیے ”مجہول“ کے الفاظ بیان کرتے ہیں، جیسا کہ صالح بن حسان مدنی^۴ کے بارے میں فرمایا کہ وہ مجہول ہیں۔^۵
مجہول، لانعرفہ:

کبھی کسی راوی کی تجہیل بیان کرتے وقت ”مجہول“ کے الفاظ ذکر کرنے کے بعد ”لانعرفہ“ کے الفاظ کا اضافہ کرتے ہیں، جیسا کہ اسماعیل بن عبد اللہ بصری کے بارے میں فرمایا کہ وہ مجہول ہیں، ہم اس کے متعلق نہیں جانتے۔^۶
لانعرفہ:

کبھی کسی راوی کی جرح بیان کرنے کے لیے ”لانعرفہ“ کے الفاظ بیان کرتے ہیں، جیسا کہ یونس بن سلیم صنعانی کے بارے میں فرمایا کہ ہم اس کو نہیں جانتے۔^۷
مجہول لایعرف:

امام نسائی کبھی روایت بیان کرنے کے بعد اس روایت میں موجود راوی کی تجہیل کو ”مجہول، لایعرف“ کے ساتھ بھی تعبیر کرتے ہیں، جیسا کہ یزید بن فراس کے بارے میں ”مجہول لایعرف“ کے الفاظ بیان فرمائے۔^۸

^۵ -i- مزنی، تہذیب الکمال، ج: ۴، ص: ۶۵۲

Mizzī, Tehzeeb ul Kamāl, V 4, p:652

ii- عسقلانی، تہذیب التہذیب، ج: ۳، ص: ۳۶۱

Asqlānī, Tehzeeb-ut-Tehzeeb, V 3, p: 361

^۶ - ذہبی، شمس الدین، میزان الاعتدال، (دارالعلمیہ بیروت، س-ن)، ج: ۲، ص: ۱۳۳

Dhabbī, Shams ul Din, Meezān ul i'tidal, (Dār ul Ilmia, Beirut, N Y), V 2, p: 143

^۷ - عسقلانی، تہذیب التہذیب، ج: ۸، ص: ۱۰۰

Asqlānī, Tehzeeb-ut-Tehzeeb, V 8, p: 100

^۸ - نسائی، احمد بن شعیب، عمل الیوم واللیلۃ، (موسسة الرسالہ، بیروت، ۱۴۰۶ھ)، ص: ۲۹۱

Ahmad bin Shoāib Nisāee, Amal al Youma Walailah, (Muasstu Risalah, Beirut), 1406H, p:291

لاادری:

کسی راوی کی تجھیل کو "لاادری" کے الفاظ کے ساتھ بیان کرتے ہیں، جیسا کہ محمد بن عبدالکریم قرشی کے بارے میں فرمایا کہ میں نہیں جانتا۔⁹
لاادری ماہو:

امام نسائی کسی راوی کے بارے میں کہہ دیتے ہیں کہ میں اس کو نہیں جانتا، جیسا کہ محمد بن سعید انصاری کے بارے میں "لاادری ماہو" فرمایا۔¹⁰
لاادری من ہو:

کسی راوی کے بارے میں لاعلمی کا اظہار کرنے کے بعد اس کو مجہول قرار دیتے ہیں، جیسا کہ زائدہ بن ابی رقاد بصری کے بارے میں فرمایا کہ میں نہیں جانتا کہ وہ کون ہیں، وہ مجہول ہیں۔¹¹
لاعلم لی بہ:

کبھی کسی راوی کی جرح کو "لاعلم لی بہ" کے الفاظ کے ساتھ تعبیر کرتے ہیں، جیسا کہ ابو عمر الخرائی کے بارے میں فرمایا کہ وہ میرے علم میں نہیں ہیں۔¹²

⁹ - عسقلانی، تہذیب التہذیب، ج: ۶، ص: ۳۷۱

Asqlānī, Tehzeeb-ut-Tehzeeb, V 6, p: 371

¹⁰ - i۔ تہذیب الکمال، ج: ۸، ص: ۱۴

Mizzī, Tehzeeb ul Kamāl, V 8, p: 714

ii۔ عسقلانی، تہذیب التہذیب، ج: ۶، ص: ۲۶۱

Asqlānī, Tehzeeb-ut-Tehzeeb, V 6, p: 261

¹¹ - تہذیب الکمال، ج: ۳، ص: ۵۴۶

Mizzī, Tehzeeb ul Kamāl, V 3, p: 546

ii۔ عسقلانی، تہذیب التہذیب، ج: ۲، ص: ۵۳۳

Asqlānī, Tehzeeb-ut-Tehzeeb, V 2, p: 533

¹² - مزنی، تہذیب الکمال، ج: ۳، ص: ۳۲۲

Mizzī, Tehzeeb ul Kamāl, V 3, p: 322

لیس بذاک المشہور:

کبھی کسی راوی کی کے بارے تجھیل کو "لیس بذاک المشہور" کے الفاظ کے ساتھ بیان کرتے ہیں، جیسا کہ شریک بن شہاب بصری کے بارے میں فرمایا کہ وہ مشہور نہیں ہیں۔¹³

لا اداری کیف ہو، حدیثہ منکر:

کسی راوی کے بارے میں لاعلمی کے اظہار کو "لا اداری کیف ہو، حدیثہ منکر" کی اصطلاح کے ساتھ تعبیر کرتے ہیں، جیسا کہ ابو احمر الحنفی کے بارے میں فرمایا کہ میں نہیں جانتا کہ وہ کیسے ہیں، ساتھ ہی فرمایا کہ وہ حدیث کے منکرین میں سے ہیں۔¹⁴

لا اداری جعفر سمع من عطاء قبل الاختلاط اوبعدہ:

کبھی امام نسائی کسی راوی کی روایات کے بارے میں بیان کرتے ہیں کہ مجھے معلوم نہیں ہے کہ اس راوی نے اختلاط سے پہلے روایت کیا یا بعد میں، جیسا کہ جعفر بن سلمان بصری کے بارے میں "لا اداری جعفر سمع من عطاء قبل الاختلاط اوبعدہ" فرمایا۔¹⁵

لیس بمعروف:

کبھی کسی راوی کے بارے میں "لیس بمعروف" کے الفاظ بیان کرتے ہیں، جیسا کہ عتبہ بن محمد ہاشمی کے بارے میں فرمایا کہ وہ مشہور نہیں ہیں۔¹⁶

¹³ -i- مزنی، تہذیب الکمال، ج: ۴، ص: ۵۷۶

Mizzī, Tehzeeb ul Kamāl, V 4, p:576

ii- عسقلانی، تہذیب التہذیب، ج: ۳، ص: ۳۱۶

Asqlānī, Tehzeeb-ut-Tehzeeb, V 3 ,p: 316

¹⁴ -i- مزنی، تہذیب الکمال، ج: ۴، ص: ۵۷۶

Mizzī, Tehzeeb ul Kamāl, V 4, p:576

ii- عسقلانی، تہذیب التہذیب، ج: ۳، ص: ۳۱۶

Asqlānī, Tehzeeb-ut-Tehzeeb, V 3 ,p: 316

¹⁵ -تحقیق الاشراف، ج: ۷، ص: ۶۴

Tuhfa tul Ahsraf, V 7, p:64

¹⁶ -i- مزنی، تہذیب الکمال، ج: ۶، ص: ۶۶

کعب بن عبد اللہ لانعرفہ، وحديثه خطأ:

کبھی کسی راوی کے بارے میں تجہیل بیان کرنے کے لیے اس راوی کی طرف کوئی حدیث منسوب کر کے پھر اس پر حکم لگاتے ہیں، اس کے بارے میں لاعلمی کا اظہار کرتے ہیں، کہ ہم اس کو نہیں جانتے اور پھر حدیث کے بارے میں بھی بیان کرتے ہیں جیسا کہ کعب بن عبد اللہ کے بارے ”عقب حدیثہ لہ، وکعب بن عبد اللہ لانعرفہ، وحديثه خطأ“ میں فرمایا۔¹⁷

تجهیلِ روات میں امام نسائی کا اسلوب

امام نسائی کا تجہیل میں اسلوب بیان کرنے سے قبل چند چیزوں کی وضاحت کرنا ضروری ہے، جہالت کی تعریف و موضوع و اقسام کو بیان کرنا ضروری ہے۔

جہالت:

لغوی اعتبار سے جہالت کا لفظ ’جہل‘ سے ہے، جو علم کے مقابلے میں ہے، راوی کے مجہول ہونے سے مراد اس کی عدم معرفت ہے۔

اصطلاحاً اس سے مراد ہے کہ راوی کی ذات یا اس کی حالت کی پہچان نہ ہو۔

جہالت کے اسباب:

ڈاکٹر محمود طحان نے جہالت کے تین اسباب ذکر کیے ہیں:

Mizzī, Tehzeeb ul Kamāl, V 6, p:667

ii- عسقلانی، تہذیب التہذیب، ج: ۴، ص: ۶۳۸

Asqlānī, Tehzeeb-ut-Tehzeeb, V 4, p: 638

i- مزنی، تہذیب الکمال، ج: ۸، ص: ۴۴۶

Mizzī, Tehzeeb ul Kamāl, V 8, p:446

ii- عسقلانی، تہذیب التہذیب، ج: ۶، ص: ۷۰

Asqlānī, Tehzeeb-ut-Tehzeeb, V 6, p: 70

1- راوی کی صفات کا زیادہ ہونا، یعنی نام، کنیت، لقب، صفت، پیشہ یا نسب وغیرہ، وہ ان میں سے کسی ایک ساتھ مشہور ہوتا ہے، اور کسی غرض کے لیے اسے غیر مشہور نام کے ساتھ ذکر کیا جاتا ہے، جس سے یہ گمان کیا جاتا ہے کہ یہ کوئی دوسرا راوی ہے، پس اس کی حالت مجہول رہتی ہے۔

2- روایت کی قلت، اس سے روایت کی قلت کی وجہ سے اس سے زیادہ احادیث نہیں لی جاتیں، پس بعض اوقات اس سے ایک راوی روایت کرتا ہے۔

3- نام کی صراحت نہ کرنا، اختصار وغیرہ کی وجہ سے بعض اوقات راوی اس کے نام کی صراحت نہیں کرتا اور اسے مبہم رکھتا ہے۔¹⁸

مجہول کی دو قسمیں ہیں:

2- مجہول الحال

1- مجہول العین

1- مجہول العین

ابو بکر انخطیب نے اس کی درج ذیل تعریف کی ہے:

مجہول اصحاب حدیث کے نزدیک وہ ہے، جس کی طلب علم کی تشہیر نہ ہوئی ہو، اور اس کو علماء جانتے نہ

ہوں، اور اس کی حدیث ایک راوی کی جہت کے علاوہ نہ جانی گئی ہو۔¹⁹

پھر آپ نے اس تعریف کی درج ذیل وضاحت کی ہے:

جہالت کو رفع کرنے کے لیے کم از کم اس شخص سے دو لوگ روایت کریں یا اس زیادہ لوگ روایت

کریں، جو کہ مشہور بالعلم ہوں، اگر ایسا نہ ہو تو ان دونوں کی روایت کے لیے عدالت کا حکم ثابت نہ ہوگا، اور کچھ لوگوں

نے گمان کیا ہے کہ اس کی عدالت ثابت ہو جائے گی۔²⁰

¹⁸۔ الدکتور محمود طحان، تیسرے مصطلح الحدیث، (مکتبہ المعارف للنشر والتوزیع، س-ن)، ج: ۱، ص: ۲۳

Dr Muḥammad Ṭaḥān, Teseer Mustaliul Ḥadaith, (Maktbah Al Mu-ārif Linashar Waltuzeeh, N Y), V 1, p:23

¹⁹۔ ابو بکر بغدادی، الکفایہ فی علم الروایۃ، (المکتبۃ العلمیۃ، المدینۃ المنورۃ، س-ن)، ص: ۱۴۹

Abū Bakr Baghdādī, Alkifāyā fi Ilm Riwayāh, (Al Maktbah Al I-Imia, Madīna Munawrah, N Y), p:149

²⁰۔ ایضاً، ص: ۱۵۰

پس خطیب کا یہ وہ قول ہے، جس پر اکثر لوگ ہیں۔²¹

اس مسئلہ کی تحقیق میں بعض متاخرین ائمہ نے توسیع کی ہے، جیسا کہ ابن قطان اور ذہبی اور ابن حجر ہیں۔

ابن حجر نے کہا:

اگر ایک راوی کا نام لیا گیا اور وہ اس سے روایت کرنے میں ایک راوی منفرد ہے، تو وہ مبہم کی طرح مجہول العین ہے، الا یہ کہ اس راوی پر اس منفرد کے علاوہ کوئی اور بھی بھروسہ کرے، اور اسی طرح وہ ہے، جو اس سے منفرد ہو، جبکہ وہ اس کا اہل ہو۔²²

2۔ مجہول الحال

مجہول الحال کی دو قسمیں ہیں:

1۔ مجہول الحال فی العدالت باطناً ہو اور ظاہراً ہو، اور وہ یہ ہے کہ دو عادل آدمیوں کی روایت اس سے پہچانی گئی ہو، مگر یہ کہ اس کے تزکیہ کی تصریح نہ کی گئی ہو، اور اس میں اس کا عدم فسق ہونا بھی معلوم نہ ہو، اور جمہور کے نزدیک اس کی روایت غیر مقبول ہے۔

2۔ مجہول الحال فی العدالت ظاہراً نہ ہو، بلکہ باطناً ہو، اور وہ یہ ہے کہ دو آدمیوں کے اس روایت کرنے کی وجہ سے اس کی ذات پہچانی گئی ہو، اور اس میں اس کا عدم فسق ہونا بھی معلوم ہو، لیکن اس کے تزکیہ کی تصریح نہ کی گئی ہو، تو ائمہ کرام کی ایک جماعت نے اس کی روایت کے قبول کرنے کو اختیار کیا ہے۔

محدثین کے مجہول کہنے بھی فرق ہے، اس فرق کو بھی ملحوظ خاطر رکھا جائے گا، جیسا کہ ابو حاتم جب کسی راوی کے بارے میں مجہول کہتے ہیں، تو وہ اس سے مجہول الحال مراد لیتے ہیں، جبکہ دیگر محدثین کرام اس سے مجہول العین ہونا مراد لیتے ہیں۔ جیسا کہ ابن حجر عسقلانی رحمۃ اللہ علیہ فرماتے ہیں:

ابو حاتم نے حکم بن عبد اللہ بصری کو مجہول کہا ہے، جبکہ وہ مجہول نہیں ہیں، ان سے چار ثقہ راویوں نے روایت کی ہے، اور امام ذہبی نے اس ثقہ قرار دیا ہے۔²³

²¹۔ الغایہ فی شرح المہدیہ فی علم الروایہ، ص: ۱۵۰

Alghāyah fi Sharah Alhadāyah fi Ilm Riwayah, p:150

²²۔ ابن حجر عسقلانی، نخبۃ الفکر، (ضیاء العلوم پبلی کیشنز، راولپنڈی، ۱۴۲۹ھ)، ص: ۲۴

Ibn e Hajar Asqlanī, Nukhbatu Fikr, (Zia ul Uloom pablicashnor, Rāwalpindī, 1429H), p:24

اور امام سخاوی رحمۃ اللہ علیہ فرماتے ہیں:

امام ناقل للشریعہ کا اس شخص سے روایت کرنا، جس سے سوائے ایک آدمی کے کسی اور نے روایت نہ کی ہو، اس کی تعدیل اور تعریف میں کافی ہو جاتا ہے۔²⁴

پس یہ اس بات پر دلالت کرتا ہے کہ امام نسائی کی رائے شاذ نہیں ہے، بلکہ متقدمین اور متاخرین کی ایک بڑی جماعت کی رائے یہ ہے اور ابو عبد الرحمن رحمۃ اللہ علیہ کے نزدیک تجہیل کے الفاظ درج ذیل ہیں۔

مجہول لانعرفہ مجہول

لیس بالمشہور لا ادری ماہومو مجہول

لانعلم احدا روی عنہ غیر فلان لا ادری ماہو

لاعلم لی بہ لیس لی بہ علم وقد کتبت عنہ

کتبت عنہ ولم اقف علیہ

امام نسائی نے درج ذیل عبارت کو کثرت سے استعمال کیا ہے۔

لانعلم احدا روی عنہ غیر فلان

اور اسی جیسی دوسری عبارتیں، پھر 'لا اعرفہ' پھر 'لیس بالمشہور' اور اسی طرح 'مجہول' اور پھر 'لیس

معروف' ہے۔

اور اسی طرح 'لیس بذالک المشہور'، اور 'لیس بمشہور' اور 'لا ادری ماہو' کی عبارت ہے۔

جبکہ کچھ عبارات کو صرف ایک بار استعمال کیا ہے۔

امام نسائی رحمۃ اللہ علیہ نے اپنے رسالے 'تسمیۃ من لم یرو عنہ غیر رجل واحد' میں جن مجہولین

کا ذکر کیا ہے، وہ چار لوگ ہیں۔

²³۔ ابن حجر عسقلانی، مقدمہ فتح الباری، (دارالکتب العلمیہ بیروت، ۲۰۰۳ء)، ج: ۲، ص: ۱۲۴

Ibe e Hajr Asqlānī, Muqadmah Fath ul Bārī, (Dārul kutub al Ilmiyah, Beirut, 2003), V 2, p: 129

²⁴۔ شمس الدین سخاوی، فتح المغیث، (دارالکتب العلمیہ بیروت، ۱۴۰۳ھ)، ج: ۱، ص: ۲۹۷

Shams ud Din Sakhāwī, Fath ul Mughees, (Dārul kutub al Ilmiyah, Beirut, 1403 H), V 1, p: 297

ان میں سے پہلے بحیر بن ابی بحیر ہیں، وہ مجہول العین ہیں، کیونکہ اس سے سوائے ایک کے اور کسی نے روایت نہیں کی، اور نہ کسی نے ان پر جرح کی، اور نہ کسی نے اس پر بھروسہ کیا۔

ابن حبان نے اس کو ثقات میں داخل کیا ہے، اس لیے کہ انہوں نے ایک بہت بڑی جماعت کو درج کیا ہے، ان لوگوں میں سے جن سے سوائے کسی ایک کے اور کسی نے روایت نہیں کی، کیونکہ ان کے نزدیک جہالۃ العین ایک آدمی کے روایت کرنے سے بھی رفع ہو جاتی ہے، اور وہ یہ بھی خیال کرتے ہیں کہ انتفاء جہالۃ ثبوت عدالت کو مستلزم ہے، جس میں جرح اور اس کی حدیث میں انکار واضح نہ ہو، لیکن ان کے نزدیک ایک ضعیف کے روایت کرنے سے جہالت رفع نہیں ہوتی، یہ ابن حبان کا مسلک ہے، جس پر اکثر صاحب نقد مطمئن نہیں ہیں، کیونکہ اس میں عجیب تساہل ہے۔

جبکہ دوسرا آدمی حمید بن مالک ہے، اور اس سے ایک جماعت نے روایت کیا ہے، جو کہ امام نسائی کے گمان کے برخلاف ہے، اور ائمہ کے نزدیک جرح میں معروف ہیں، وہ 'مطرح الحدیث' معلوم ہوتے ہیں۔ تیسرا خالد بن غلاق ہے، اور اس سے دو لوگوں نے روایت کی ہے، جو کہ امام نسائی کے گمان کے برخلاف ہے، جبکہ وہ اہل عدالت میں معلوم ہوتے ہیں۔

جبکہ چوتھا خالد بن الفزیر ہے، اس سے حسن بن صالح بن جہی کے علاوہ اور کسی نے روایت نہیں کی۔ بہر حال وہ لوگ جن کے بارے میں امام نسائی نے 'لا اعرفہ' اور اس جیسے دیگر الفاظ ذکر کیے ہیں، وہ چار لوگ ہیں۔ ان میں سے پہلا مجہول العین ابراہیم بن سعد الزہری ہے، جو کہ ثقہ مشہور ہیں۔ اور دوسرا یسیر الحدیث ہے، اور شاید امام نسائی نے اپنے اس قول سے جہالۃ الحال کی طرف اشارہ کیا ہے، نہ کہ مجہول العین کی طرف، کیونکہ ایک جماعت نے اس سے روایت کی ہے۔

تیسرا آدمی مجروحین میں سے ہے، کیونکہ اس کی احادیث کا انکار کیا گیا ہے، اور اس کی طرف اس بات کی اضافت کی گئی ہے کہ اس سے سوائے کسی ایک کے اور کسی نے روایت نہیں کی، اور وہ امام نسائی کے نزدیک مجہول العین ہے۔ جبکہ آخری آدمی بالاتفاق مجہول العین ہے۔

اور وہ لوگ جن کے بارے میں امام نسائی نے 'لیس بالمشہور' کہا ہے، وہ درواوی ہیں، اور وہ دونوں امام نسائی کے نزدیک مجہول العین ہیں۔

اور وہ تمام لوگ جن کے بارے میں امام نسائی نے 'لیس بالمشہور' یا 'لیس بمشہور' یا 'لیس بذالک المشہور'، تو وہ لوگ ان میں سے ہیں، جن سے سوائے ایک آدمی کے کسی اور نے روایت نہیں کی، گویا وہ سارے امام

نسائی کے نزدیک مجہول العین ہیں، اور ابن حبان نے ان کو کتاب الثقات میں ذکر کیا ہے، اس کی توجیہ پہلے بیان کی جا چکی ہے، کہ ابن حبان نے ان کو ثقات میں کیوں ذکر کیا ہے۔

امام نسائی رحمۃ اللہ علیہ نے دو آدمیوں کے بارے میں 'مشہور الحدیث' کہا ہے، ان میں سے پہلا حفص بن حسان ہے، دوسرا یعقوب بن عبد اللہ انصاری ہے، اس سے روایت کرنے میں جعفر بن سلیمان الضبعی نے تفرّد کیا ہے، اور وہ ایک حدیث سے پہچانا گیا ہے، اور صحیح متن وہ ہے، جس کو اس نے اس سند 'عن الزہری عن عروہ عن عائشۃ' سے روایت کیا ہے، اور مشہور عروہ کی جگہ عمرہ ہے، گویا کہ امام نسائی نے اس عبارت سے اس اختلاف کی طرف نظر کیے بغیر، اس بات کی طرف اشارہ کیا ہے کہ اس کی حدیث قطع میں صحت کا درجہ رکھتی ہے، ناکہ حفص کی شہرت کی طرف اشارہ کیا ہے، جبکہ اس سے اسامہ بن زید اللیثی اور عبد اللہ بن ابی بکر بن حزم نے روایت کی ہے، جیسا کہ امام مزنی نے تہذیب الکمال میں ذکر کیا ہے۔²⁵

امام ابو زرعہ رحمۃ اللہ علیہ نے بھی یہی کہا ہے، جیسا کہ تہذیب التہذیب میں ہے۔²⁶

امام نسائی رحمۃ اللہ علیہ نے 'مجہول' کی عبارت پر ایک آدمی کے بارے میں اکتفاء کیا ہے، اور وہ مجہول العین ہے۔ امام نسائی رحمۃ اللہ علیہ نے 'مجہول لانعرفہ' ایک آدمی کے بارے میں کہا ہے، وہ اسماعیل بن عبد اللہ الاذری ہیں، اور ان کے لیے عبد لرزاق بن ہمام کے علاوہ کوئی اور روایت واضح نہیں ہوئی۔

اور زائدہ بن ابی الرقاد کے بارے میں 'لا ادری ماہو مجہول' کہا ہے، گویا کہ اس سے انہوں نے اس کی حالت کی جہالت کا ارادہ کیا ہے، ناکہ اس کی ذات کی جہالت کا ارادہ کیا ہے، کیونکہ ایک جماعت نے اس سے روایت کی ہے، پس انہوں نے ایک مرتبہ 'منکر الحدیث' کہا، اور پھر 'لیس بثقة' کہا۔

امام نسائی رحمۃ اللہ علیہ نے اس قول 'لا ادری ماہو' کو صرف دو آدمیوں کے بارے میں کہا ہے، ان میں سے ایک اسحاق بن اسماعیل ہے، جس کے لیے دوسری جگہ امام نسائی نے 'صالح' کہا ہے، ایک اور جگہ میں 'کتبت عنہ ولم اقف علیہ' بھی کہا ہے، اس سے ظاہر ہوتا ہے کہ پہلے اس کے حال کی خبر نہ تھی، پھر بعد میں اس کی

²⁵۔ مزنی، تہذیب الکمال، ج: ۱۱، ص: ۱۱۶

Mizzī, Tehzeeb ul Kamāl, V 11, p:116

²⁶۔ عسقلانی، تہذیب التہذیب، ج: ۸، ص: ۵۳

Asqlānī, Tehzeeb-ut-Tehzeeb, V 8, p: 53

امام نسائی کا رواۃ کو مجہول الحال قرار دینے کے بارے میں اسلوب اور الفاظ (ایک تحقیقی جائزہ)

خبر ہو گئی، اور ہو سکتا ہے کہ یہ آدمی نسائی طبقہ سے ہو، اور دوسرا ان کے شیوخ کے طبقے سے ہو، اور شاید اس سے انہوں نے ان دونوں کے حال کی جہالت کی طرف اشارہ کیا ہے، تاکہ ان دونوں کی ذات کی جہالت کی طرف اشارہ کیا گیا ہے، کیونکہ ان دونوں کے تلامذہ کی تعداد کی ان دونوں سے روایت کرنے کی طرف نسبت کی گئی ہے۔

اور بہر حال ان کا قول 'لاعلم لی بہ' کا اطلاق صرف خطاب بن قاسم کے بارے میں کہا ہے، اور وہ معروف العین ایک جماعت کے اس سے روایت کرنے کی وجہ سے اور معروف الحال ہے، مگر ہو سکتا ہے امام نسائی اس کے حال سے باخبر نہ ہوں، اور معلوم ہوتا ہے کہ وہ ثقہ صحیح الحدیث ہے۔

اور لیس لی بہ علم وقد کتبت عنہ کی عبارت انہوں نے صرف ابراہیم بن مرزوق الاموی کے بارے میں استعمال کی ہے، اور اس کے بارے میں دوسری جگہ 'لاباسہ بہ' کہا ہے، اور ایک مرتبہ 'صالح' کہا ہے، شاید پہلا قول ابتدائی قول تھا، پھر انہوں نے اس کے حال کو پہچان لیا، تو دوسرا قول بیان کیا، اور معلوم ہوتا ہے کہ وہ آدمی 'ثقة صحیح الحدیث قبل العی' ہے، بعد میں اس کے لیے اوہام پیدا ہو گئے، اور اس کی حدیث کو حسن کے مرتبہ میں اتارا گیا ہے۔

اور امام نسائی رحمۃ اللہ علیہ نے محمد بن حسین بن قاسم کے بارے میں لیس لی بہ علم کہا ہے اور اس سے اس کی حالت کی جہالت کا ارادہ کیا ہے۔

امام نسائی رحمۃ اللہ علیہ نے جن لوگوں کے ذکر کو 'لم یرو عنہ الا واحد' اور لیس بالمشہور اور لیس بالمشہور اور لیس بذالک المشہور اور 'مجہول' اور 'لا اعرفہ' کی عبارت ذکر کی ہیں، وہ سب ان کے نزدیک مجہول العین ہیں، اور 'لا ادری ماہو' اور 'لاعلم لی بہ' اور لیس لی بہ علم کی عبارات کا استعمال مجہول الحال لوگوں کے لیے کیا ہے۔

اور ایک آدمی کا ایک آدمی سے روایت کرنا یہ امام نسائی کے نزدیک اس کی عین کی جہالت کو مستلزم نہیں ہے، اس لیے کہ اس شخص کی توثیق میں کوئی حرج نہیں ہوتا، جس سے صرف ایک ہی روایت کرے، جب اس کا ثقہ ہونا اس کی حدیث کے سیر سے واضح ہو جائے۔

خلاصہ:

امام نسائی رحمۃ اللہ علیہ روایت کی جانچ پرکھ کرنے میں درجہ کمال کو پہنچے ہوئے تھے، آپ راویوں کے حالات سے پوری طرح واقف ہوتے تھے، ائمہ جرح و تعدیل نے آپ کو متشددین میں اسی لیے شمار کیا ہے کہ آپ راویوں پر جرح لگانے میں زیادہ متشدد ہیں، اس لیے آپ کی بیان کردہ تعدیل والے راوی اوثق درجہ میں شمار ہوتے

ہیں، مگر جب کسی راوی کے حالات اس قدر نہیں مل پاتے کہ اس کو عادل یا مجروح قرار دیا جائے تو اس راوی کو جرح و تعدیل میں شمار کرنے کی بجائے مجہولین میں شمار کرتے ہیں، آپ نے مجہولین کے لیے بھی جرح و تعدیل کی طرح مخصوص الفاظ کا استعمال کیا ہے، جس سے معلوم ہوتا ہے کہ آپ ایسے راویوں کے بارے میں کوئی حکم نہیں لگاتے جن کے بارے میں مکمل واقفیت نہ رکھتے ہوں، ان میں پھر بعض الفاظ ایسے ہیں جن کو آپ نے کثرت سے استعمال کیا ہے اور بعض الفاظ وہ ہیں جن کو کسی خاص راوی کے لیے مخصوص کیا ہے۔



This work is licensed under a [Creative Commons Attribution 4.0 International License](https://creativecommons.org/licenses/by/4.0/)